

C-12-C

Roll No.....

Total No. of Questions : 13]

[Total No. of Printed Pages : 15

XIARKD21

5812-C

URDU

Time : 2.30 Hours]

[Maximum Marks : 100

حصہ ”الف“

۱۔ درج ذیل اقتباسات میں سے کسی ایک کو غور سے پڑھ کر اس کے آخر پر دیئے گئے

سوالات کے جواب لکھئے۔

۱۰

(الف) اچھے بُرے ہر قوم میں ہوتے ہیں، شریف افرخان

صاحب کی سچائی اور دیانت داری اور جفاکشی کی بڑی قدر کرتے تھے

اور ان کو اپنی اردلی میں رکھتے تھے۔ مگر بعض ایسے بھی تھے کہ جن کے سر

Turn Over

XIARKD21—5812-C

C-12-C

میں خناس سمایا ہوا تھا۔ انھیں خان صاحب کے یہ ڈھنگ پسند نہ تھے اور وہ ہمیشہ ان کے نقصان کے درپے رہتے تھے۔ ایسے لوگ اپنی اور اپنی قوم والوں کی خودداری کو جو ہر شرافت سمجھتے تھے لیکن اگر یہی جو ہر کسی دیکھی میں ہوتا تو اسے غرور اور گستاخی پر مائل کرتے تھے تاہم ان کے انگریز افسران ان پر بہت مہربان تھے۔ خاص کر کرنل قرن ٹین ان پر بڑی عنایت کرتے تھے اور خان صاحب پر اس قدر اعتبار تھا کہ شاید کسی

اور پر ہود

سوالات :

(i) شریف افسر خان صاحب کی قدر کس وجہ سے کرتے تھے؟

(ii) بعض افسر خان صاحب کو کیوں پسند نہیں کرتے تھے؟

(iii) وہ لوگ کس چیز کو جو ہر شرافت سمجھتے تھے؟

(iv) وہ خان صاحب کے اوصاف کو کیا خیال کرتے تھے؟

(v) کرنل قرن ٹین خان صاحب کے ساتھ کیا سلوک کرتے تھے؟

(ب) اس کتاب کو یہ اکثر اٹھا کر پڑھنے لگتا تھا۔ خصوصاً کسی

نادان دوست کی زبان سے دل دکھتا تو ضرور اس کتاب کی ورق

گردانی کی جاتی تھی۔ اسے دیکھ کر کبھی کبھی مسکراتا بھی تھا۔ اس کا

ارادہ تھا کہ مرنے کے وقت یہ کتاب ان لوگوں کے لئے چھوڑ

جاؤں گا، جو عمر بھر مجھے پہچانے بغیر میرا دل دکھاتے رہے۔ اس

ارادے سے اسے بڑی تسکین ہوتی تھی۔ سونار کی ایک لوہار کی۔

انہوں نے ہزار دفعہ میرا جی خون کیا ہے۔ میں ایک دفعہ انہیں ایسا

شرماؤں گا کہ بس سر نہ اٹھے گا یہ سوچتا تھا اور خوش ہوتا تھا۔

سوالات :

(i) نیک آدمی کب اس کتاب کو اکثر پڑھتا تھا؟

(ii) کتاب کو دیکھ کر وہ کیا کرتا تھا؟

(iii) اس کا ارادہ کیا تھا؟

(iv) کن لوگوں نے ہزار بار اس کا جی خون کیا تھا؟

(v) کیا سوچ کر نیک آدمی خوش ہوتا تھا؟

۲۔ ”ایک کہانی“ یا ”ایک یادگار وصیت“ کا خلاصہ لکھئے۔

۶

۳۔ صرف دو سوالات کے جواب لکھئے۔

$$2 \times 2 = 4$$

(i) دوسری بڑھیا کو گھر سے کیوں نکال دیا گیا؟

- (ii) لارڈ کرزن نے جلتا ہوا سگریٹ کیوں پھینک دیا؟
- (iii) حاتم اپنے قبیلے کو چھوڑ کر کیوں غار میں چھپ گیا؟
- (iv) ”ایک یادگار وصیت“ میں پنڈت نہرو اپنی جسم کی راکھ ہندوستان کی مٹی میں کیوں بکھیرنا چاہتا ہے؟

۴۔ میرامن دہلوی کے حالاتِ زندگی تحریر کیجئے۔

(یا)

”افسانہ نگاری“ کے بارے میں اپنے خیالات کا اظہار کیجئے۔

حصہ ”ب“

۵۔ درج ذیل اشعار میں سے صرف دو کی تشریح شاعر کے حوالے سے کیجئے۔ ۶

(i) ہے خوف اگر جی میں تو ہے تیرے غضب کا

اور دل میں بھروسہ ہے تو تیرے ہی کرم کا

(ii) تو شاہیں ہے پرواز ہے کام تیرا

ترے سامنے آسمان اور بھی ہیں

(iii) ہوں اس کوچہ کے ہر ذرہ سے آگاہ

ادھر سے مدتوں آیا گیا ہوں

(iv) موت کی نیند چھائی جاتی ہے

کہہ چکا میں فسانہ غم کیا

(یا)

کسی ایک شعری جز کا مفہوم شاعر اور نظم کے عنوان کے ساتھ لکھئے۔

(الف) کیوں جی پر بوجھ اٹھاتا ہے ان گونوں بھاری بھاری کے

جب موت کا ڈیرا آن پڑا پھر دو نے ہیں بیوپاری کے

کیا ساز جزاؤ زرزور کیا گوئے تھان کنارے کے

کیا گھوڑے زین سنہری کے کیا ہاتھی لال عماری کے

سب ٹھاٹھ پڑا رہ جائے گا جب لا دھلے گا بنجارا

(ب) بڑی بی آپ کو کیا ہو گیا ہے ہرن پر لاوی جاتی ہے کہیں گھاس

یہ اچھی قد روانی آپ نے کی مجھے سمجھا ہے کوئی ہر چرن داس

دل اپنا خون کرنے کو ہوں موجود نہیں منظور مغز سر کا آماں

یہی ٹھہری جو شرط وصل لیلیٰ تو استغنے مرا با حسرت دیاس

۶۔ علامہ اقبال کی غزل گوئی کی خوبیاں بیان کیجئے۔ ۵

۷۔ نظم ”خود ستائی“ کے مرکزی خیال کی وضاحت کیجئے۔ ۴

۸۔ مثنوی یا غزل پر نوٹ لکھئے۔ ۲

۹۔ درج ذیل اصطلاحات میں سے صرف دو کی تعریف مثالوں کے ساتھ کیجئے۔ ۶

(i) مطلع۔

(ii) مقطع۔

(iii) استعارہ۔

(iv) صنعت تجنیس۔

(v) تشبیہ۔

حصہ ”ج“

۱۰۔ دیئے گئے عنوانات میں سے کسی ایک عنوان پر دوسو (۲۰۰) الفاظ پر مشتمل مضمون

لکھئے۔

۱۵

(i) کووڈ-۱۹ مہلک وبائی بیماری۔

(ii) جمہوریت کی افادیت۔

(iii) کھیلوں کی اہمیت۔

!!۔ فرض کیجئے کہ آپ کے چچا نے آپ کے جنم دن پر ایک انمول تحفہ بھیجا ہے۔ اس

سلسلے میں چچا کی خدمت میں شکریہ کا ایک خط لکھئے۔

۱۰

(یا)

”عالمی وبا سے بچاؤ“ کی تدابیر کے بارے میں ایک اشتہار تحریر کیجئے۔

(یا)

”سیلاب سے ہوئی تباہ کاری“ کے بارے میں ایک اخباری رپورٹ مرتب کیجئے۔

حصہ ”د“

۱۲۔ صرف دو سوالات کے جواب لکھئے۔

$$\frac{1}{2} \times \frac{1}{2} = 15$$

(i) اردو زبان کے آغاز سے متعلق دو مستند نظریات تحریر کیجئے۔

(ii) فورٹ ولیم کالج نے اردو زبان کی ترقی کے لئے کیا کیا اقدامات کئے؟

(iii) ”انجمن پنجاب اردو“ نے اردو نظم کی آبیاری کے لئے کیا کچھ کیا؟

(iv) حروف تعجب و انبساط، حروف شرط و جزاء اور حروف تنبیہ کی تعریفیں کیجئے اور

مثالیں بھی دیجئے۔

۱۳۔ معروضی سوالات کے جوابات میں سے درست جواب کا انتخاب کیجئے۔

۱

(i) میرامن دہلوی کا پورا نام کیا تھا؟

(a) میر ثناء اللہ۔

(b) میر امان اللہ۔

(c) میر رحیم اللہ۔

(d) میر برکت اللہ۔

(ii) رشید احمد صدیقی کس سن میں پیدا ہوئے؟

(a) ۱۶۹۴ء۔

(b) ۱۷۹۴ء۔

(c) ۱۸۹۴ء۔

(d) ۱۹۹۴ء۔

(iii) پنڈت جواہر لال نہرو ہندوستان کے پہلے تھے:

(a) صدر۔

(b) نائب صدر۔

(c) گورنر جنرل۔

(d) وزیراعظم۔

(iv) ڈاکٹر اقبالؒ کا انتقال کس شہر میں ہوا؟

(a) دلی۔

(b) محلاہور۔

(c) حیدرآباد۔

(d) سیالکوٹ۔

(v) مثنوی ’’سحرالبیان‘‘ کے مثنوی نگار کا نام کیا ہے؟

(a) دیاشکر نسیم۔

(b) میر تقی میر۔

(c) میر حسن۔

(d) مرزا شوق۔

(vi) غزل کے آخری شعر کو کیا کہتے ہیں؟

(a) مطلع۔

(b) مقطع۔

(c) حسن مطلع۔

(d) بیت الغزل۔

(vii) ”وہ خوبصورت لڑکی ہے“ اس جملے میں ”خوبصورت“ کیا ہے؟

(a) اسم۔

(b) فعل۔

(c) حرف۔

(d) صفت۔

(viii) ”احمد نے رشید کو مارا“ اس جملے میں ”احمد“ کیا ہے؟

(a) فاعل۔

(b) مفعول۔

(c) فعل۔

(d) صفت۔

(ix) ”رشید سخی ہے“ اس جملے میں ”سخی“ کیا ہے؟

(a) فعل۔

(b) اسم۔

(c) صفت۔

(d) اسم معرفہ۔

(x) وہ کام جو آنے والے زمانے میں کیا جائے..... کہلاتا ہے؟

(a) فعل حال۔

(b) فعل مستقبل۔

(c) فعل ماضی۔

(d) فعل مضارع۔